



ആകാശവാണി, തിരുവനന്തപുരം
പ്രാദേശിക വാർത്തകൾ

TIME: 12.30 PM

DATE: 10.05.2024

പ്രധാനവാർത്തകൾ

1. രാജ്യത്ത് തിരഞ്ഞെടുപ്പ് പ്രചാരണം ഉൾജിതമാക്കി മുന്നണികൾ ; നാലാംഘട്ടത്തിന്റെ പരസ്യ പ്രചാരണം നാളെ അവസാനിക്കും.
2. സംസ്ഥാനത്ത് വിവിധ ഇടങ്ങളിൽ ഇന്നും ഡ്രൈവിംഗ് ടെസ്റ്റ് മുടങ്ങി ; ടെസ്റ്റ് തടസ്സപ്പെടുത്തുന്ന നടപടികളിൽ നിന്ന് പ്രതിഷേധക്കാർ പിൻമാറണമെന്ന് മന്ത്രി ഗണേഷ് കുമാർ.
3. ജസ്ന തിരോധന കേസിൽ തുടരന്വേഷണം നടത്താൻ തിരുവനന്തപുരം സി ജെ എം കോടതി ഉത്തരവ്.
4. തമിഴ്നാട്ടിലെ ശിവകാശിയിൽ പടക്കശാലയിലുണ്ടായ സ്ഫോടനത്തിൽ മരിച്ചവരുടെ എണ്ണം പത്തായി; പരികേറ്റവർക്ക് വിദഗ്ധ ചികിത്സ ഉറപ്പാക്കുമെന്ന് മുഖ്യമന്ത്രി എം കെ സ്റ്റാലിൻ.
5. ഐ.പി.എൽ ക്രിക്കറ്റിൽ ഇന്ന് ഗുജറാത്ത് ടൈറ്റൻസ് - ചെന്നൈ സൂപ്പർ കിംഗ്സ് പോരാട്ടം.

പ്രചാരണം

രാജ്യത്തെ വിവിധ സംസ്ഥാനങ്ങളിൽ ലോക്സഭാ തിരഞ്ഞെടുപ്പിന്റെ അവശേഷിക്കുന്ന ഘട്ടങ്ങളിലേക്കുള്ള

പ്രചാരണം ഉൗർജ്ജിതമായി പുരോഗമിക്കുന്നു. നാലാം ഘട്ട തിരഞ്ഞെടുപ്പിന്റെ പരസ്യപ്രചാരണം നാളെ അവസാനിക്കും. രാഷ്ട്രീയകക്ഷികളുടെ മുതിർന്ന നേതാക്കളെല്ലാം തന്നെ പ്രചാരണരംഗത്ത് സജീവമാണ്. രാഷ്ട്രീയകക്ഷികളുടെ മുതിർന്ന നേതാക്കളെല്ലാം പ്രചാരണരംഗത്ത് സജീവമാണ്. പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്രമോദി ഇന്ന് തെലങ്കാനയിലും ഒഡീഷയിലും തിരഞ്ഞെടുപ്പ് പ്രചാരണത്തിനിറങ്ങും. കേന്ദ്രമന്ത്രിയും മുതിർന്ന ബിജെപി നേതാവുമായ അമിത്ഷാ പശ്ചിമബംഗാളിലെ വിവിധയിടങ്ങളിൽ പൊതു സമ്മേളനങ്ങളിലും റോഡ്ഷോയിലും പങ്കെടുക്കും. അതേസമയം, കോൺഗ്രസ് നേതാവ് രാഹുൽഗാന്ധിയുടെയും സമാജ് വാദി പാർട്ടി നേതാവ് അഖിലേഷ് യാദവിന്റെയും നേതൃത്വത്തിൽ കാൻപൂരിൽ ഇന്ന് സംയുക്ത പൊതുയോഗം സംഘടിപ്പിക്കും.



നാമനിർദ്ദേശ പത്രിക

ആറാംഘട്ട ലോക്സഭാ തിരഞ്ഞെടുപ്പിന്റെ നാമനിർദ്ദേശ പത്രിക പിൻവലിക്കാനുള്ള സമയപരിധി അവസാനിച്ചു. ആറു സംസ്ഥാനങ്ങളിലേയും ഡൽഹി, ജമ്മു കശ്മീർ എന്നിവിടങ്ങളിലേതും ഉൾപ്പെടെ 58 പാർലമെന്റ് മണ്ഡലങ്ങളിലാണ് ഈ ഘട്ടത്തിൽ വോട്ടെടുപ്പ് നടക്കുക. ഈ മാസം 25നാണ് വോട്ടെടുപ്പ്. ഡൽഹിയിലെയും ഹരിയാനയിലെയും മുഴുവൻ മണ്ഡലങ്ങളിലും, ഉത്തർപ്രദേശിലെ 14ഉം, ബിഹാറിലെയും പശ്ചിമബംഗാളിലേയും എട്ടും, ഒഡീഷയിലെ ആറും, ത്യാർഖണ്ഡിലെ നാലും ജമ്മുകശ്മീരിലെ ഒരു മണ്ഡലത്തിലും ആറാം ഘട്ടത്തിൽ വിധിയെഴുതും.



ബേതുൽ റീപോളിംഗ്

മധ്യപ്രദേശിലെ ബേതുൽ ലോക്സഭാ മണ്ഡലത്തിലെ നാല് പോളിംഗ് സ്റ്റേഷനുകളിൽ റീപോളിംഗ് പുരോഗമിക്കുന്നു. 3,037 വോട്ടർമാരാണ് നാല് പോളിംഗ് കേന്ദ്രങ്ങളിലായി വോട്ട് രേഖപ്പെടുത്തുന്നത്. രാവിലെ ഏഴ് മണിക്ക് ആരംഭിച്ച വോട്ടെടുപ്പ് വൈകുന്നേരം ആറ് മണിക്ക് അവസാനിക്കും. ഈ മാസം ഏഴിന് നടന്ന മൂന്നാംഘട്ട തിരഞ്ഞെടുപ്പിലാണ് ബേതുലിൽ വോട്ടെടുപ്പ് നടന്നത്. ഇവിടം മെഷീനുകളുമായി പോയ ബസിന് തീപിടിച്ച് നാല് കേന്ദ്രങ്ങളിലെ വോട്ടിംഗ് യന്ത്രങ്ങൾ കത്തി നശിച്ചതോടെയാണ് റീപോളിംഗ് നടത്താൻ തീരുമാനിച്ചത്.

സർക്കുലർ - ബോർഡുകൾ

ലോക്സഭാ തിരഞ്ഞെടുപ്പുമായി ബന്ധപ്പെട്ട് സ്ഥാനാർത്ഥികൾ ഉയർത്തിയ പ്രചരണ ബോർഡുകൾ, തോരണങ്ങൾ എന്നിവ ഈ മാസം 15 നകം നീക്കം ചെയ്യണമെന്ന് തദ്ദേശ സ്വയംഭരണ വകുപ്പിന്റെ സർക്കുലർ. നിർദ്ദേശം നടപ്പാക്കിയില്ലെങ്കിൽ തദ്ദേശസ്ഥാപനങ്ങൾ തന്നെ ബോർഡുകളും തോരണങ്ങളും നീക്കം ചെയ്യണമെന്നും നിർദ്ദേശമുണ്ട്. ഇതിന് ചെലവാകുന്ന തുക അതത് പാർട്ടികളിൽ നിന്നോ സ്ഥാനാർത്ഥികളിൽ നിന്നോ ഈടാക്കും.

ഏയർ ഇന്ത്യ

ഏയർ ഇന്ത്യ എക്സ്പ്രസ് ക്യാബിൻ ക്രൂ കൂട്ട അവധി എടുത്തതിനെ തുടർന്ന് ഉണ്ടായ പ്രതിസന്ധി ഒത്തുതീർപ്പായെങ്കിലും, ഗൾഫ് രാജ്യങ്ങളിലേക്കുള്ള വിമാന

സർവീസുകൾ ഇനിയും സാധാരണ നില കൈവരിച്ചിട്ടില്ല. കൊച്ചിയിൽ നിന്ന് രാവിലെ 8:35ന് പുറപ്പെടേണ്ടിയിരുന്ന ദമാം വിമാനവും, 08.50 പുറപ്പെടേണ്ടിയിരുന്ന മസ്കറ്റ് വിമാനവും റദ്ദാക്കിയിട്ടുണ്ട്. ആഭ്യന്തര സർവീസുകളിൽ ഉച്ചയ്ക്കു ശേഷമുള്ള ബാംഗ്ലൂർ, കൊൽക്കത്ത, ഹൈദരാബാദ് സർവീസുകളും റദ്ദാക്കിയ നിലയിലാണ്. കണ്ണൂർ രാജ്യാന്തര വിമാനത്താവളത്തിൽ നിന്ന് ഇന്ന് പുറപ്പെടേണ്ട ഷാർജ, ദുബായ് ഒഴികെയുള്ള എയർ ഇന്ത്യ എക്സ്പ്രസിന്റെ ആറ് സർവീസുകളും റദ്ദാക്കി. എന്നാൽ ഉച്ചകഴിഞ്ഞ് കൊച്ചിയിൽ നിന്ന് ദുബായിലേക്കു പുറപ്പെടേണ്ട വിമാനവും, വൈകിട്ടുള്ള ദോഹ, അബുദാബി വിമാനങ്ങളും രാത്രി 11.25 ന് പുറപ്പെടേണ്ട ബാംഗ്ലൂരിലേക്ക് ഉള്ള വിമാനവും ഷെഡ്യൂൾ ചെയ്തിട്ടുണ്ട്. അതേസമയം വിമാനങ്ങൾ റദ്ദാക്കിയതിനെ തുടർന്ന് യാത്രക്കാർക്ക് നേരിട്ട ബുദ്ധിമുട്ടുകൾ പരിഹരിക്കാൻ നടപടികൾ പുരോഗമിക്കുകയാണെന്ന് എയർ ഇന്ത്യ എക്സ്പ്രസ് അറിയിച്ചു.



ഡ്രൈവിംഗ് ടെസ്റ്റ്

ഡ്രൈവിംഗ് ടെസ്റ്റിലെ പുതിയ പരിഷ്കാരങ്ങൾക്കെതിരെ ഡ്രൈവിംഗ് സ്കൂൾ അസോസിയേഷൻറെ നേതൃത്വത്തിൽ നടക്കുന്ന സമരം ഇന്നും തുടരുന്നു. കണ്ണൂർ ജില്ലയിലെ 5 ഡ്രൈവിംഗ് ടെസ്റ്റ് കേന്ദ്രങ്ങളിൽ ഡ്രൈവിംഗ് സ്കൂളിലെ ആളുകളും വിദ്യാർത്ഥികളും ടെസ്റ്റിംഗ് കേന്ദ്രങ്ങളിൽ എത്തിയില്ല പയ്യന്നൂരിൽ രാവിലെ പ്രതിഷേധ ജാഥ നടന്നു. അതേസമയം സംസ്ഥാനത്ത് ഡ്രൈവിംഗ് ടെസ്റ്റ് കുറ്റമറ്റ രീതിയിൽ നടത്തുന്നതിന് കൈക്കൊള്ളുന്ന നടപടികൾ

തടസ്സപ്പെടുത്താനുള്ള ശ്രമങ്ങളിൽ നിന്ന് പിന്മാറണമെന്ന് ഗതാഗതമന്ത്രി കെ ബി ഗണേഷ് കുമാർ പറഞ്ഞിരുന്നു.



ഡ്രൈവിംഗ് ടെസ്റ്റ് .. ഇൻട്രോ

പരിഷ്കരണത്തിന് ശേഷം പുനരാരംഭിച്ച ഡ്രൈവിംഗ് ടെസ്റ്റ് തിരുവനന്തപുരം ജില്ലയിലും മുടങ്ങി. ഡ്രൈവിംഗ് സ്കൂൾ ഉടമകളുടെ പ്രതിഷേധം കാരണമാണ് ടെസ്റ്റുകൾ ഇന്നും മുടങ്ങിയത്.

വിശദാംശങ്ങളുമായി ആകാശവാണി തിരുവനന്തപുരം ജില്ലാ പ്രതിനിധി രെജു കോലിയക്കോട്.....

(വോയ്സ്)



ജസ്റ്റു കേസ്

ജസ്റ്റ് തിരോധാന കേസിൽ തുടരന്വേഷണം നടത്താൻ ഉത്തരവ്. തുടരന്വേഷണം ആവശ്യപ്പെട്ട് ജസ്റ്റിയുടെ പിതാവ് നൽകിയ ഹർജിയിൽ തിരുവനന്തപുരം സി ജെ എം കോടതിയുടെതാണ് ഉത്തരവ്. കേസിൽ തുടരന്വേഷണം ആവശ്യപ്പെട്ട് പിതാവ് ജെയിംസ് സീൽ ചെയ്ത കവറിൽ നൽകിയ തെളിവുകളുടെ അടിസ്ഥാനത്തിലാണ് അന്വേഷണം നടത്താൻ കോടതി ഉത്തരവിട്ടത്. പത്തനംതിട്ട വെച്ചുച്ചിറ സ്വദേശി ജസ്റ്റിയെ 2018 മാർച്ച് 22 നാണ് കാണാതായത്



വിഷ്ണുപ്രിയ കേസ്

പ്രണയാഭ്യർത്ഥന നിരസിച്ച വിരോധത്തിൽ കണ്ണൂർ കൂത്തുപറമ്പിനടുത്ത് വള്ളായിൽ വിഷ്ണുപ്രിയ എന്ന യുവതിയെ വീട്ടിൽ അതിക്രമിച്ചു കയറി കൊലപ്പെടുത്തിയ കേസിലെ പ്രതി കുറ്റക്കാരനെന്ന് കോടതി. തലശേരി അഡീഷണൽ ജില്ല സെഷൻസ് കോടതിയുടെതാണ് കണ്ടെത്തൽ. മാനന്തേരിയിലെ മുരിക്കോളി ശ്യാംജിത്താണ് പ്രതി. 2022 ഒക്ടോബർ 22നാണ് കേസിനാണ് സംഭവം നടന്നത്. തികളാഴ്ച വിധി പറയും. തലശേരി അഡീഷണൽ ജില്ലാ സ്പെഷൽ കോടതിയാണ് വിധി പറയുക.

തമിഴ് നാട് സ്മോസനം

തമിഴ്നാട്ടിൽ വിരുതൂനഗർ ജില്ലയിലെ ശിവകാശിയിൽ പടക്കശാലയിലുണ്ടായ സ്മോസനത്തിൽ മരിച്ചവരുടെ എണ്ണം പത്തായി. 11 പേർക്ക് ഗുരുതരമായി പരിക്കേറ്റിട്ടുണ്ട്. രക്ഷാപ്രവർത്തനം വേഗത്തിലാക്കണമെന്നും പരിക്കേറ്റവർക്ക് മികച്ച ചികിത്സ ഉറപ്പാക്കണമെന്നും തമിഴ്നാട് മുഖ്യമന്ത്രി എം.കെ.സ്റ്റാലിൻ നിർദ്ദേശിച്ചു. ഫാക്ടറി ഉടമയ്ക്കെതിരെയും നടത്തിപ്പുകാരനെതിരെയും കേസ് എടുത്തിട്ടുണ്ട്.

കെജ് റിവാൾ - ജാമ്യം

മദ്യനയ അഴിമതിക്കേസിൽ ഡൽഹി മുഖ്യമന്ത്രി അരവിന്ദ് കെജ് റിവാളിന്റെ ഇടക്കാല ജാമ്യാപേക്ഷയിൽ സുപ്രീംകോടതിയിൽ ഇന്ന് വാദം ആരംഭിച്ചു. ജസ്റ്റിസുമാരായ സഞ്ജീവ് ഖന്നയും ദീപാകർ ദത്തയുമാണ് ഹർജി

പരിഗണിക്കുന്നത്. കേസിൽ മാർച്ച് 21-ന് കെജ്‌രിവാളിനെ അറസ്റ്റ് ചെയ്തു.



ഹയർ സെക്കൻററി പ്രവേശനം

കേരളത്തിൽ വൊക്കേഷണൽ ഹയർസെക്കൻററി ഒന്നാംവർഷ പ്രവേശനത്തിനുള്ള അപേക്ഷാ സമർപ്പണം ഈ മാസം 16 ന് ആരംഭിച്ച് 25 ന് അവസാനിക്കും. ഈ മാസം 29 ന് ട്രയൽ അലോട്ട്മെന്റും ജൂൺ 5 ന് ആദ്യ അലോട്ട്മെന്റും നടക്കും. ജൂൺ 24 ന് ക്ലാസ് തുടങ്ങും.



കണ്ണൂർ കെ എസ് ആർ ടി സി

കണ്ണൂരിൽ കെഎസ്ആർടിസി സ്വിഫ്റ്റ് ബസ്സിന്റെ ഡ്രൈവറെ മർദ്ദിച്ച സംഭവത്തിൽ ഏഴുപേർക്കെതിരെ കേസെടുത്തു. തിലാനൂർ സ്വദേശികളായ അജ്മൽ, മുസ്താഫ്, നബാൻ, ഫഹദ്, സഹീൻ, റംസാൻ, താഴെ ചൊവ്വാ സ്വദേശി മുഹമ്മദ് റിഷാദ് എന്നിവർക്കെതിരെയാണ് കേസ്. എറണാകുളത്ത് നിന്ന് മുകാംബികയിലേക്ക് പോകുകയായിരുന്ന സ്വിഫ്റ്റ് ബസിന്റെ ഡ്രൈവറെ മർദ്ദിച്ച സംഭവത്തിൽ കണ്ണൂർ ഡിഷോയിലെ സ്റ്റേഷൻ മാസ്റ്ററാണ് പരാതി നൽകിയത്. ഫുട്ബോൾ മാച്ച് കഴിഞ്ഞ് മടങ്ങുകയായിരുന്ന സംഘത്തിന്റെ ബൈക്കിൽ കെഎസ്ആർടിസി ബസ് ഇടിക്കാൻ വന്നെന്ന് ആരോപിച്ചായിരുന്നു മർദ്ദനം. പ്രതികൾ പോലീസ് കസ്റ്റഡിയിലാണ്.



ഐ പി എൽ

ഐപിഎൽ ക്രിക്കറ്റിൽ ഇന്ന് ഗുജറാത്ത് ടൈറ്റൻസ് ചെന്നൈ സൂപ്പർ കിംഗ്സിനെ നേരിടും. വൈകുന്നേരം 7.30ന് അഹമ്മദാബാദിലെ നരേന്ദ്രമോദി സ്റ്റേഡിയത്തിലാണ് മത്സരം. പോയിന്റ് പട്ടികയിൽ ചെന്നൈ നാലാം സ്ഥാനത്തും ഗുജറാത്ത് പത്താം സ്ഥാനത്തുമാണ്.

ദോഹ ഡയമണ്ട് ലീഗ്

ദോഹ ഡയമണ്ട് ലീഗ് 2024ന് ഇന്ന് ഖത്തർ സ്റ്റേർഡ്സ് സിറ്റി സ്റ്റേഡിയത്തിൽ തുടക്കമാകും. ഒളിമ്പിക്സ്- ലോക ജാവലിൻ ത്രോ ചാമ്പ്യൻ നീരജ് ചോപ്ര ഇന്ത്യയെ പ്രതിനിധീകരിച്ച് ലീഗിൽ പങ്കെടുക്കും. ഏഷ്യൻ ഗെയിംസ് വെള്ളി മെഡൽ ജേതാവ് കിഷോർ ജനയും ഇന്ന് അരങ്ങേറ്റം കുറിക്കുന്നുണ്ട്. ലോക അത്ലറ്റിക്സ് സംഘടിപ്പിക്കുന്ന ടോപ്പ്-ടയർ ട്രാക്ക് ആൻഡ് ഫീൽഡ് മത്സരങ്ങളുടെ വാർഷിക പരമ്പരയാണ് ഡയമണ്ട് ലീഗ്.

മഴ

സംസ്ഥാനത്ത് തികളാഴ്ച വരെ ഒറ്റപ്പെട്ടയിടങ്ങളിൽ ഇടിമിന്നലോടു കൂടിയ കനത്ത മഴയ്ക്കും ശക്തമായ കാറ്റിനും സാധ്യതയുണ്ടെന്ന് കേന്ദ്ര കാലാവസ്ഥ വകുപ്പ്. ഞായറാഴ്ച പത്തനംതിട്ട, ഇടുക്കി ജില്ലകളിലും തികളാഴ്ച വയനാട് ജില്ലയിലും മഞ്ഞ ജാഗ്രതയായിരിക്കും. ഇടിമിന്നലിന് സാധ്യതയുള്ളതിനാൽ ജനങ്ങൾ ജാഗ്രത പാലിക്കണം.

ഹെഷ്വെറ്റിസ് എ

എറണാകുളം വേങ്ങൂർ പഞ്ചായത്തിൽ മഞ്ഞപ്പിത്തം വ്യാപകമായി പടരുന്ന സാഹചര്യത്തിൽ രോഗബാധിതരുടെ വിശദാംശങ്ങൾ അടിയന്തരമായി ശേഖരിച്ച് റിപ്പോർട്ട് നൽകാൻ ജില്ലാ കളക്ടറുടെ നിർദ്ദേശം. പ്രതിരോധ പ്രവർത്തനങ്ങളുടെ ഭാഗമായി ജലസ്രോതസ്സുകൾ ശുദ്ധീകരിച്ച് പൈപ്പുകളുടെ ചോർച്ച അടയ്ക്കുന്ന ജോലികൾ പൂർത്തിയാക്കിയിട്ടുണ്ട്. കൂടാതെ ജില്ലാ മെഡിക്കൽ ഓഫീസർ നിയോഗിച്ചിട്ടുള്ള സംഘം വീടുകളിൽ നേരിട്ട് എത്തി ബോധവൽക്കരണ പ്രവർത്തനങ്ങളും നടത്തുന്നുണ്ട്.

മന്ത്രി രാമചന്ദ്രൻ കടന്നപ്പള്ളി

ആധാരം എഴുത്തുകാരെ സർക്കാർ വഴിയാധാരമാക്കില്ലെന്ന് മന്ത്രി രാമചന്ദ്രൻ കടന്നപ്പള്ളി പറഞ്ഞു. ആധാരം എഴുത്ത് അസോസിയേഷൻ സംസ്ഥാന സമ്മേളനം ആലപ്പുഴയിൽ ഉദ്ഘാടനം ചെയ്തു സംസാരിക്കുകയായിരുന്നു അദ്ദേഹം. സമ്മേളനം നാളെ സമാപിക്കും
